

નડિયાદમાં સાઈબાબા મંદિર દ્વારા પાલખી યાત્રા યોજાઈ



નડિયાદના પૂર્વ અને પશ્ચિમ વિસ્તારમાં રામનવમીના પર્વ નિમિત્તે સાઈબાબા મંદિર દ્વારા 18મી ભવ્ય પાલખી યાત્રાનું આયોજન કરવામાં આવ્યું હતું. આ યાત્રા પૂર્વમાં ડાકોર રોડ અને પશ્ચિમમાં વૂના ડુમરાલ રોડ સ્થિત મંદિરોએથી ભારે હર્ષોલ્લાસ સાથે નીકળી હતી. ભગવાનની મનોહર પ્રતિમાને પાલખીમાં બિરાજવાન કરી વિવિધ પુજન બાદ પ્રસ્થાન કરાવવામાં આવ્યું હતું. આ વર્ષ યાત્રામાં રામાયણના વિવિધ પ્રસંગોને જીવંત કરતી આકર્ષક ઝાંખીઓ વિશેષ આકર્ષણનું કેન્દ્ર બની હતી. સમગ્ર માર્ગે 'જય શ્રી રામ'ના નાદથી ગુંચુ ઉડ્યા હતાં. આ માર્ગમાં ઠેર-ઠેર સ્થાનિક રહીશો દ્વારા પાલખીનું ફૂલહારથી ભવ્ય સ્વાગત કરી આરતી ઉતારવામાં આવી હતી. આ શોભાયાત્રામાં 500થી વધુ શ્રદ્ધાળુઓ મોટી સંખ્યામાં જોડાયા હતા અને ભક્તિમય વાતાવરણ સર્જાયું હતું. નાના બાળકોથી લઈને વડીલો સુધીના તમામ લોકોએ રસ્તાની બંને બાજુ કતારબંધ થઈ દર્શનનો લાભ લીધો હતો.

આણંદમાં રામજન્મોત્સવની ભવ્ય ઉજવણી કરાઈ



આણંદ શહેરમાં રામ જન્મોત્સવ સમિતિ દ્વારા રામનવમીની ભવ્ય ઉજવણી કરવામાં આવી હતી. આ પ્રસંગે ડીપે સાથે ભવ્ય શોભાયાત્રા નિકળી હતી. જેમાં કેસરીયા ધ્વજ સાથે સુવાનો મોટી સંખ્યામાં જોડાયા હતાં. આ પહેલાં જાહેરસભા યોજાઈ હતી. જેમાં સાંસદ મિતેષભાઈ પટેલ, પૂર્વ સાંસદ દીલીપભાઈ પટેલ, લાલસિંહ વડોદિયા સહિત મોટી સંખ્યામાં મહાનુભાવો હાજર રહ્યાં હતાં.

અયોધ્યા રામ મંદિર અને દેશના 11 પ્રસિદ્ધ હનુમાન ધામની યીમ પર ઉજવણી

ખેડાના કેસરા બાલાજી મંદિરે 7 દિવસીય મહોત્સવનો પ્રારંભ

(પ્રતિનિધિ) નડિયાદ, તા.26 ખેડા જિલ્લાના કેસરા ખાતે આવેલા બાલાજી હનુમાન મંદિરમાં રામનવમીના પવિત્ર પર્વથી હનુમાન જયંતિ (ચૈત્રી પૂર્ણિમા) સુધીના સાત દિવસીય ભવ્ય મહોત્સવનો મંગલ પ્રારંભ થયો છે. આ વર્ષે મંદિર પરિસરમાં અયોધ્યાના રામ મંદિરની સાથે ભારતભરના અત્યંત લોકપ્રિય એવા 11 હનુમાન મંદિરોની આબેહૂબ પ્રતિકૃતિઓ તૈયાર કરવામાં આવી છે. એક જ સ્થળે ભારતભરના 11 હનુમાન ધામના દર્શન કેસરા બાલાજી મંદિરમાં છેલ્લા 7 વર્ષથી દર વર્ષે નવી યીમ સાથે ઉત્સવોની ઉજવણી કરવામાં આવે છે. આ વર્ષની વિશેષ યીમમાં



ભક્તોને રાજસ્થાનના સાલાસર અને મહેંદીપુર બાલાજી, સારંગપુરના કચ્છભંજન દેવ, અમદાવાદના કેમ્પ હનુમાન, અયોધ્યાના હનુમાન ગઢી અને પ્રયાગરાજમાં બિરાજમાન સૂતેલા હનુમાનજીના દર્શનનો લાભ મળશે. આ ઉપરાંત વારાણસીના સંકટ મોચન, હંપીના યંત્ર હનુમાન અને પૂનાના ઢૂલીયા મારુતિની ઝાંખી પણ એક જ સ્થળે કરવાઈ છે. વિવિધ ધાર્મિક અને સાંસ્કૃતિક કાર્યક્રમોનું આયોજન આ મહોત્સવ દરમિયાન દરરોજ વૈદિક યજ્ઞશાળામાં પોરબંદરના સાંદીપની આશ્રમ, મહેમદાવાદના સિદ્ધિ વિનાયક દેવસ્થાન અને ડાકોરની વિપ્રપદ સંસ્થા દ્વારા વિશેષ યજ્ઞ કરવામાં આવશે.

પાળજમાં અન્નકૂટ ધરાવાયો



પેટલાદ તાલુકાના ઐતિહાસિક પાળજ ગામના શ્રી રામજી મંદિરમાં રામનવમીના પાવન પર્વ અને અન્નકૂટની અલ્પદામદ્યુમપૂર્વક ઉજવણી કરવામાં આવી હતી. આ મંગલ પ્રસંગે આયોજિત દર્શન, આરતી અને અન્નકૂટનો લાભ લેવા માટે પાળજ ગામ અને આસપાસના પરા વિસ્તારોની જનતા મોટી સંખ્યામાં ઉમટી પડી હતી. ભક્તોએ રામલાલાના મનોહર દર્શન કરવાની સાથે ભગવાનને ધરાવાયેલા વિવિધ વાનગીઓના અન્નકૂટના દર્શન કરી હૃદયતા અનુભવી હતી.

વીરપુરમાં મુસ્લિમ સમાજે સ્વાગત કર્યું



મહીસાગરના વિરપુરમાં યોગેશ્વર પાર્કથી નાયબ પોલીસ અધિકારક કમલેશ વસાવા દ્વારા આરતી ઉતારી ભવ્ય રામ નવમી શોભાયાત્રાનો પ્રારંભ કરાવવામાં આવ્યો હતો. આ શોભાયાત્રા નગરના મુખ્ય માર્ગે પર જય શ્રી રામના નાદ સાથે નીકળેલી આ યાત્રામાં મોટી સંખ્યામાં હિન્દુ સમાજના અગ્રણીઓ અને ભક્તો જોડાયા હતા. જેકે, વિરાજ સર્કલ પાસે મુસ્લિમ સમાજના ભાઈ-બહેનોએ ભગવાનને પુષ્પ અર્પણ કરી અને ભક્તોને પાછી આપી કોમી એકતાના અનોખા દર્શન કરાવ્યા હતા. મહિસાગર જિલ્લા પોલીસ વડા સહિતના ઉચ્ચ અધિકારીઓની સુરક્ષા વ્યવસ્થા વચ્ચે આ શોભાયાત્રા અલ્પ શાંતિપૂર્ણ રીતે સંપન્ન થઈ તસવીર : નાસુસિંહ પરમાર

તારાપુરમાં ભવ્ય શોભાયાત્રા યોજાઈ



તારાપુર શહેર અને તાલુકા સમસ્ત હિન્દુ સમાજ દ્વારા મર્યાદા પુરુષોત્તમ ભગવાન શ્રીરામના પ્રાગટ્ય પર્વ નિમિત્તે ભવ્ય શોભાયાત્રાનું આયોજન કરાયું હતું. સોજીત્રાના ધારાસભ્ય વિપુલભાઈ પટેલે આ પ્રસંગે ખાસ ઉપસ્થિત રહીને ભક્તિમય માહોલમાં શોભાયાત્રાનું પ્રસ્થાન કરાવ્યું હતું. આ આયોજનમાં સ્થાનિક સંગઠનના હોદેદારો, પદાધિકારીઓ અને વિવિધ સંસ્થાઓના આગેવાનો સહિત અનેક કાર્યકર્તાઓ ઉલ્લાહભેર જોડાયા હતા. મોટી સંખ્યામાં ઉમટી પડેલા નગરજનો અને રામભક્તોને કારણે સમગ્ર તારાપુર પંથકમાં શ્રી રામ જન્મોત્સવની ભવ્ય ઉજવણી જેવા મળી હતી.

આણંદ જિલ્લાના 11 પીઆઈની બદલી

(પ્રતિનિધિ) આણંદ તા.26 આણંદના 11 પીઆઈની જિલ્લા બહાર બદલી થઈ છે. આણંદના પોલીસ ઈન્સ્પેક્ટર ભાગવત મહેશભાઈ માળીને સુરત ગ્રામ્યમાં મુકવામાં આવ્યાં છે. તેવી જ રીતે ઘનશ્યામસિંહ મેરુભાઈ પાવરાને દેવભુમિ દ્વારકા, શૈલેષભાઈ માવજીભાઈ પટેલની સીઆઈડી કાર્મ, વિજયકુમાર કનુભાઈ રાહોડને અમરેલી, કિંજલબહેન નરેશભાઈ ચોપડાની બોટાદ, જયેશકુમાર કરમશીભાઈ ભરવાડની સુરત ગ્રામ્ય, મહેશભાઈ રમણભાઈ રાહોડ (વાર્ન)ને વાવ-થરાદ, અમરસિંહ દશરથસિંહ પુવારને સાયબર સેન્ટર ઓફ એક્સેલન્સ, મહેશભાઈ મોહનભાઈ જુજાની વડોદરા શહેર, નરપતસિંહ બહાદુરસિંહ ડોડીયાની સીઆઈડી કાર્મ, ગોપાલ સાંબાભાઈ ઠાકરીની રાજકોટ ગ્રામ્ય બદલી થઈ છે.

કપડવંજમાં એક જ દિવસમાં 6.37 લાખની વીજબીલની વસૂલાત

'ઝીરો એરિયર'ના લક્ષ્યાંક સાથે વીજ કંપનીની કાર્યવાહી (પ્રતિનિધિ) કપડવંજ તા.26 કપડવંજ સ્થિત મધ્ય ગુજરાત વીજ કંપની લિમિટેડ દ્વારા માર્ચ એન્ટિગેન ધ્યાનમાં રાખીને બાકી વીજ બિલોની વસૂલાત માટે કડક સૂબેશ હાથ ધરવામાં આવી છે. જેના ભાગરૂપે કપડવંજ શહેર પેટા વિભાગ હેઠળના વિવિધ વિસ્તારોમાં 'મેગા ડિસ્કનેક્શન ડ્રાઇવ' યોજાઈ એક જ દિવસમાં લાખો રૂપિયાની વસૂલાત કરવામાં આવી હતી. કપડવંજ શહેર પેટા વિભાગીય કચેરીના તાબા હેઠળના વિસ્તારોમાં સઘન ચેકિંગ માટે કુલ 17 ટીમો મેદાને ઉતારવામાં આવી હતી. આ ટીમોને 725 જેટલા ગ્રાહકો પાસેથી કુલ 12.30 લાખ રૂપિયાની વસૂલાત કરવાની કામગીરી સોંપાઈ હતી. આ કાર્યવાહી દરમિયાન 8 જેટલા વીજ જોડાણો કાપી નાખવામાં આવ્યા હતા, જ્યારે અન્ય ગ્રાહકો પાસેથી સ્થળ પર જ વસૂલાત કરવામાં આવી હતી. આમ, કુલ 483 ગ્રાહકો પાસેથી 6.37 લાખ રૂપિયાની રકમ વસૂલવામાં આવી હતી. કપડવંજ શહેરની ડેબિટ એરિયર ડાહલામાં 12.77 લાખ રૂપિયા છે, જેને માર્ચના અંત સુધીમાં શૂન્ય કરવા આદેશ અપાયા છે. આ લક્ષ્યાંક પૂરો કરવા માટે 27મી માર્ચના રોજ કરી મેગા ડિસ્કનેક્શન ડ્રાઇવ રાખવામાં આવી છે. વીજ કંપનીએ જાહેર જનતાને વિનંતી કરી છે કે બાકી નાણાં તુરંત ભરી દેવા, અન્યથા વીજ જોડાણ કાપીને વીજ મીટર તથા સર્વિસ વાયર જપ્ત કરવાની કડક કાર્યવાહી કરવામાં આવશે.

આણંદ-ખેડા અને મહિસાગર જિલ્લાના સંસ્થા સમાચાર

આણંદમાં આઈસીએઆઈ - WARCના હોદ્દેદારોની મુલાકાતમાં બેંક ઓડિટ વિષય પર સેમિનાર યોજાયો



આણંદ | ડબલ્યુઆઈઆરસીના પ્રમુખ સીએ સૌરભ અખરવા અને તેમની ટીમે આણંદ શાખાની મુલાકાત લઈ 70થી વધુ સભ્યો, પ્રોફેસરો અને ઉદ્યોગપતિઓ સાથે બેઠક ચોજી હતી. આ પ્રસંગે બેંક ઓડિટ પર આયોજિત પૂર્ણ દિવસના સેમિનારમાં નિષ્ણાંત વક્તાઓએ સભ્યોને વિસ્તૃત માર્ગદર્શન પૂરું પાડ્યું હતું. આણંદ બાબુના પ્રમુખ સીએ હર્ષિત દેસાઈએ મહાનુભાવોનું સ્વાગત કર્યું અને સેક્રેટરી સીએ પાર્થ પટેલે આભારવર્ણન કર્યું હતું. આ કાર્યક્રમમાં રીજનલ કાઉન્સિલના અન્ય હોદ્દેદારો અને સ્થાનિક પ્રતિનિધિઓ પણ ઉપસ્થિત રહ્યા હતા.

સરદાર પટેલ યુનિવર્સિટીમાં 'પર્સનાલિટી ડેવલપમેન્ટ' વિષય પર સર્ટિફિકેટ કોર્સ યોજાયો



આણંદ | સરદાર પટેલ યુનિવર્સિટીના મહિલાને પટેલ વિમેન્સ સ્ટડીઝ સેન્ટર દ્વારા હોમ સાયન્સ વિભાગ ખાતે 'પર્સનાલિટી ડેવલપમેન્ટ અને ઈફેક્ટીવ કમ્યુનિકેશન સ્કિલ્સ' પર 15 દિવસીય સર્ટિફિકેટ કોર્સનું આયોજન કરવામાં આવ્યું હતું. આ પ્રસંગે કુલપતિ ડો. બિરેન્દ્રજી પટેલે અધ્યક્ષસ્થાનેથી જણાવ્યું હતું કે, શૈક્ષણિક જ્ઞાનની સાથે પ્રભાવશાળી બ્યક્તિત્વ અને સંવાદ કૌશલ્યની આવડત કેળવવી વિદ્યાર્થીઓ માટે અત્યંત આવશ્યક છે. આ કોર્સમાં ડો. સ્નેહા બળજ સહિત વિવિધ વિષય નિષ્ણાંતો દ્વારા યુનિવર્સિટીના 25થી વધુ વિદ્યાર્થીઓને રોજ ૨ કલાક વિશેષ માર્ગદર્શન આપવામાં આવ્યું હતું.

નડિયાદ શહેરમાં 'રમઝાનની મહેક' પુસ્તકનું ભવ્ય વિમોચન કરવામાં આવ્યું



નડિયાદ | નડિયાદ ખાતે 'અવર ઓન ગુજરાતી સિનિયર સિટીઝન ફ્રેન્ડ્સ સર્કલ' દ્વારા આયોજિત સાહિત્યિક કાર્યક્રમમાં ડો. ચંપકભાઈ મોદીના અધ્યક્ષસ્થાને 'રમઝાનની મહેક' પુસ્તકનું લોકાર્પણ કરવામાં આવ્યું હતું. આ પ્રસંગે ડો. મોદીએ 'સર્વદર્મ સમભાવ' અને 'વસુદેવ કુટુંબકમ'ની ભાવના કેળવવા પર ભાર મૂક્યો હતો. સંસ્થાના સ્થાપક ઘનશ્યામભાઈ પટેલે મહેમાનોનું સ્વાગત કર્યું હતું અને વિવિધ સંસ્થાઓના અગ્રણીઓ સહિત મોટી સંખ્યામાં નગરજનો હાજર રહ્યા હતા. આ કાર્યક્રમનું સુંદર સંચાલન દેવવાનીબેન પટેલ દ્વારા કરવામાં આવ્યું હતું.

આણંદના મોગરીની આઈ. જે. પટેલ બી.એડ. અને એમ.એડ. કોલેજમાં દીક્ષાંત સમારોહ યોજાયો



આણંદ | મોગરી સ્થિત આઈ. જે. પટેલ બી.એડ. અને એમ.એડ. કોલેજમાં સંસ્થાના મંત્રી કેતન પટેલના અધ્યક્ષસ્થાને દીક્ષાંત સમારોહ સંપન્ન થયો હતો. આ પ્રસંગે મુખ્ય અતિથિ તરીકે રાષ્ટ્રીય એવોર્ડ વિજેતા ડો. અશોક સોલંકી અને અતિથિ વિશેષ તરીકે ડો. આર. પી. ભોઈ ઉપસ્થિત રહ્યાં હતા. આ કાર્યક્રમમાં ભાવિ શિક્ષકોને કર્તવ્ય પાલનના શપથ લેવાડાવવામાં આવ્યા હતા અને શ્રેષ્ઠ શૈક્ષણિક દેખાવ કરનાર વિદ્યાર્થીઓને પ્રમાણપત્રો એનાયત કરાયા હતા. કાર્યક્રમનું આયોજન ડાયરેક્ટર ડો. નુસરત કાદરી અને કા. આચાર્ય યજ્ઞેશ પુરોહિતના માર્ગદર્શન હેઠળ સફળતાપૂર્વક કરવામાં આવ્યું હતું.

આણંદમાં શિક્ષણ વિભાગ દ્વારા મેગા પ્લેસમેન્ટ ફેરમાં 300થી વધુ વિદ્યાર્થીઓની પસંદગી થઈ

આણંદ | ગુજરાત સરકારના શિક્ષણ વિભાગ દ્વારા વલ્લભ વિદ્યાનગરની બી એન્ડ બી ઇન્સ્ટીટ્યુટ ખાતે આણંદ જિલ્લાના મેગા પ્લેસમેન્ટ ફેરનું સફળ આયોજન કરવામાં આવ્યું હતું. આ ફેરમાં જિલ્લાની 29 સરકારી અને અનુદાનિત કોલેજોના 4100થી વધુ વિદ્યાર્થીઓએ રજીસ્ટ્રેશન કરાવ્યું હતું અને 17 જેટલી વિવિધ ઇન્સ્ટીટ્યુટોએ ભાગ લીધો હતો. આ કાર્યક્રમ દરમિયાન 1400થી વધુ વિદ્યાર્થીઓના રૂબરૂ ઇન્ટરવ્યુ લેવાયા હતા, જેમાંથી 300થી વધુ તેજસ્વી વિદ્યાર્થીઓની નોકરી માટે પ્રાથમિક પસંદગી કરાઈ છે. આચાર્ય ડો. કે.એમ. મકવાણાના માર્ગદર્શન હેઠળ નોડલ ઓફિસરો અને એનએસએસ ટીમ દ્વારા વિદ્યાર્થીઓને કારકિર્દીની ઉત્તમ તકો પૂરી પાડવા માટે આ સમગ્ર આયોજન કરાયું હતું.

ખેડાથી વડોદરા અને ઘોળકા, દાહોદ ૩૨ માટે નવી 2 બસ ફાળવવામાં આવી

ખેડા | રાજ્ય સરકાર દ્વારા દરેક એસટી બસ ડેપોમાં નવીન બસો ફાળવવામાં આવી છે. ખેડા એસટી ડેપોમાં પણ 2 નવીન બસ ફાળવવા તેનો લોકાર્પણ કાર્યક્રમ ખેડા એસટી ડેપો ખાતે યોજવામાં આવ્યો હતો. જેમાં ખેડા શહેર ભાજપ પ્રમુખ કિશોરસિંહ ઝાલા,ખેડા નગરપાલિકા પ્રમુખ સહીત સભ્યો દ્વારા 2 ગુર્જર નગરી બસોની રીબીન કાપી હતી. 2 બસમાં ખેડાથી વડોદરા - દાહોદ તેમજ ખેડાથી ઘોળકા - દાહોદના શિડ્યુલમાં ચાલશે. આ પ્રસંગે ખેડા એસટી ડેપો મનેજર ખેડા એફ.એમ. મલેક સહિત ખેડા ડેપોના કર્મચારીઓ મોટી સંખ્યામાં હાજર રહ્યાં હતાં.

કપડવંજના સિંધાલીમાં સાહિત્યકાર ડો. જગદીશ ત્રિવેદી નિર્મિત 14મી શાળાનું ભવ્ય લોકાર્પણ



કપડવંજ | સિંધાલી ખાતે ડો. જગદીશ ત્રિવેદીના આર્થિક સહયોગથી નવનિર્મિત શ્રી સ્વામિનારાયણ ઉત્તર બુનિયાદી માધ્યમિક શાળાના મકાનનો છાત્રાર્પણ સમારોહ હાસ્ય કલાકાર જીતુભાઈ દ્વારાકવાળા અને ડો. ભરત મહેતાની પ્રેરક ઉપસ્થિતિમાં યોજાયો હતો. આ પ્રસંગે સ્વ. પુનમભાઈ પરમારના પરિવારે કરેલા ભૂમિદાનને બિરદાવી ડો. જગદીશ ત્રિવેદીએ વિદ્યાર્થીઓ માટે 40 નવી બેચો આપવાની જાહેરાત કરી હતી. આ કાર્યક્રમમાં વિવિધ દાતાઓ દ્વારા લાઈ, પંખા અને સિમેન્ટનું પણ ઉદારતાથી દાન મળ્યું હતું જેમાં દેવાંગભાઈ પટેલ અને અશોકભાઈ પરમાર મુખ્ય હતા.

નડિયાદ ખાતે 11મા રાજ્યકક્ષાના એજ્યુકેશન ઇનોવેશન ફેસ્ટિવલની ઉજવણી કરાઈ

કપડવંજ | જીસીઈઆરટી ગાંધીનગર પ્રેરિત અને કઠલાલ ડાયેટ આયોજિત આ ત્રિ-દિવસીય મહોત્સવમાં રાજ્યભરના ઇનોવેટિવ શિક્ષકોએ શિક્ષણ ક્ષેત્રે કરેલા નવાચારોનું નિદર્શન કર્યું હતું. આ પ્રસંગે શિક્ષણ સચિવ એસ. જે. ડુમરાણિયા અને અન્ય મહાનુભાવોની ઉપસ્થિતિમાં ખેડા જિલ્લાના સાહિત્ય સર્જકોનું વિશેષ સન્માન કરવામાં આવ્યું હતું. જેમાં કપડવંજ તાલુકાના સુદામા ગામની હાઈસ્કૂલના શિક્ષિકા પારૂલ દેવમુરારીને સાહિત્ય ક્ષેત્રે અનન્ય પ્રદાન બદલ પિસાહિત્ય સર્જક એવોર્ડની એનાયત કરાયો હતો. આ ફેસ્ટિવલ દ્વારા શિક્ષણ ક્ષેત્રના વિવિધ નવાચારોની બાબતકરી અને મહત્વપૂર્ણ માહિતીનું આદાન-પ્રદાન કરી શિક્ષણને વધુ ઉન્નત બનાવવાનો પ્રયાસ થયો હતો.

વિદ્યાનગરની GCET કોલેજ ખાતે વિદ્યાર્થીઓ માટે 'આગ-સલામતી' જાગૃતિ કાર્યક્રમ યોજાયો

આણંદ | વિદ્યાનગર સ્થિત જી.એચ. પટેલ કોલેજ ઓફ એન્જિનિયરિંગ એન્ડ ટેકનોલોજી (GCET) ખાતે પ્રથમ વર્ષના 700થી વધુ વિદ્યાર્થીઓ માટે ફાયર સેફ્ટી અને અગ્નિશામક સાધનોના ઉપયોગ અંગે વિશેષ માર્ગદર્શન અને પ્રદર્શન કાર્યક્રમ સફળતાપૂર્વક યોજાયો હતો. આ પ્રસંગે કટમસદ-આણંદ મનપાના અગ્નિશામક કેન્દ્રના વડા ધર્મેશભાઈ ગોર અને તેમની ટીમ દ્વારા આગ લાગવાની સ્થિતિમાં ત્વરિત અને અસરકારક કામગીરી કરવા અંગે વિદ્યાર્થીઓને લાઈવ ડેમોસ્ટ્રેશન આપી માર્ગદર્શન પૂરું પાડવામાં આવ્યું હતું. જીસેટના આચાર્ય ડો. કૌશિક નાથ અને અન્ય સ્ટાફ સભ્યોની ઉપસ્થિતિમાં યોજાયેલા આ કાર્યક્રમમાં આગ ઉપરાંત ફુદરતી આપતિઓ સમયે વપરાતા વિવિધ સાધનોનું પણ નિદર્શન કરવામાં આવ્યું હતું.

આણંદમાં સિનિયર સિટીઝન ફોરમ દ્વારા ચૈત્રી નવરાત્રી નિમિત્તે 'બેઠા ગરબા'નું આયોજન કરાયું

આણંદ | ચરોતર એજ્યુકેશન સોસાયટી સંચાલિત સિનિયર સિટીઝન ફોરમ (ડીએન) દ્વારા ચૈત્રી નવરાત્રીની ઉજવણીના ભાગરૂપે 'બેઠા ગરબા'નું ભવ્ય આયોજન કરવામાં આવ્યું હતું. આ પ્રસંગે દેશ-વિદેશમાં ખ્યાતનામ ક્ષિત્ર જોષી વૃંદના કલાકારોએ સતત બે કલાક સુધી માતાજીના વિવિધ લોકપ્રિય ગરબા રજૂ કરી સમગ્ર વાતાવરણને ભક્તિમય બનાવી દીધું હતું. ફોરમના પ્રમુખ મહેશભાઈ પટેલના સ્વાગત પ્રવચન બાદ સંસ્થાના હોદ્દેદારો દ્વારા વર્ષોથી જોડાયેલા ક્ષિત્ર જોષી અને તેમના સંગીત વૃંદનું વિશેષ સન્માન કરવામાં આવ્યું હતું. આ કાર્યક્રમનું સંચાલન ઉર્મિલભાઈ દેસાઈએ કર્યું હતું.

નડિયાદમાં સિનિયર સિટીઝન ક્લબની માસિક સભા સાથે સભ્યોનું સન્માન કરાયું

નડિયાદ | નડિયાદના આંબેડકર હોલ ખાતે સિનિયર સિટીઝન ક્લબ (પશ્ચિમ વિભાગ)ની માસિક સભા પ્રમુખ દશરથભાઈ બાહોટના અધ્યક્ષસ્થાને સંપન્ન થઈ હતી. આ સભામાં આધ્યાત્મિક વક્તા ભૂપેન્દ્રભાઈ બ્રહ્મભટ્ટ, દિનેશભાઈ આર્ય અને કલબના વિવિધ હોદ્દેદારો સહિત અનેક મહાનુભાવો ઉપસ્થિત રહ્યા હતા. સભા દરમિયાન કલબની વિવિધ પ્રવૃત્તિઓ અંગે ચર્ચા કરવામાં આવી હતી અને સભ્યો વચ્ચે પરસ્પર સંવાદ યોજાયો હતો. આ કાર્યક્રમના અંતે, માર્ચ-2026માં જન્મદિવસ આવતો હોય તેવા સભ્યોનું કલબ દ્વારા વિશેષ સન્માન અને અભિવાદન કરવામાં આવ્યું હતું.

ગુજરાતમિત્ર
તા. ૦૭/૦૨/૨૦૨૬ રજા પાના: ૧૮૬૩

ગતિવિધિ

આપના સમાજ, સંસ્થા, સોસાયટી કે જૂથના કાર્યક્રમોને 'ગુજરાતમિત્ર' આણંદ પ્રસિદ્ધ કરશે. આપની જાહેર ખબર પ્રેસનોટ, અવસાન નોંધ નીચેના સરનામે મોકલી આપો.

આણંદ : SF-223 એક્વેરીયસ કોમ્પ્લેક્ષ, કૃષ્ણ રોડ, ગોપાલ ચોકડી.
E-mail : gujmitraanand@gmail.com
☎ મો. 99784 40509

નડિયાદ : પહેલો માળ, ભારત ભૂવન, તાલુકા પંચાયત સામે, નડિયાદ.
E-mail : gujmitranadiad@gmail.com